

બાળકો અને નવયુવાનો માટે

જમાદીયુસ્સાની,
હીજરી સન ૧૪૩૫, એપ્રિલ-૨૦૧૪



અંક
૬૭

રૂ.
૩૦/-





હઝરત ફાતેમા ઝહરા (સ.અ.)ના કેટલાક વચનો

- (૧) મનની પવિત્રતા માટે ઝકાત વાજિબ થઈ અને આચરણની દ્રઢતા માટે રોઝો વાજિબ થયો.
- (૨) ઈમાન અને હયા (લાજ) એકમેકના સાથી છે, એમાંથી કોઈ એક જતું રહશે તો બીજાનું અસ્તિત્વ નહિ રહે.
- (૩) કેટલા બદનસીબ છે એ લોકો કે જેમનામાં દ્રઢ નિર્ધાર ન હોય અને અગત્યના કામો મજાકમાં ટાળે.
- (૪) દયાભાવ ઉમરમાં વૃદ્ધિનું કારણ છે.
- (૫) જેણે પોતાની જિંદગી એવા કામોમાં વીતાવી કે જે ખુદાતઆલાથી દૂર થવાના કારણ સમા હોય, તો એણે પોતાનું નુકસાન કર્યું.
- (૬) કપડાં ધોવાથી ગમ અને ગુસ્સાનું નિવારણ થાય છે.
- (૭) કનાઅત (ઓછામાં સંતોષ પામવું) અને અલ્લાહની આજ્ઞાઓનું પાલન, સન્માન અને સમૃદ્ધીનું કારણ છે અને ગુનો તથા લોભ બદનસીબીનાં ચિન્હો છે.
- (૮) વાસણોની સ્વચ્છતા અને પવિત્રતા સમૃદ્ધિ અને નેઅમતોની વૃદ્ધિનું કારણ છે.
- (૯) જે સબ્ર કરે છે એને પૂરેપૂરો સવાબ મળે છે.



મેંરે સરખરસ્તી હમરતે હુજાત

અરવાહોના ફિદાહ, અજબલલાહો તઆલા ફરજહુશરીફ

મર્દુમ જાનાબ મૌલાના આબીદ હુસૈન રીઝવી

સાહેબની યાદમાં

મુખ્ય તંત્રી :

સૈયદ મોહમ્મદ રઝા ગરવી

કાર્યવાહક તંત્રી :

સૈયદ મોહમ્મદ અખ્તાર

સહાયકો : અહમદ રઝા મુરારહ તાલીમરઝા અજમેરી

અનુવાદક : સૈયદ મોહમ્મદ ફાઝિલ બુખારી (આઈ.એ.એસ.) નિવૃત્ત

શુષોભન : (Skype Graphics) સાજુદ પંજ (M) 9898013082

E-mail : sajidpanj@yahoo.in

વિગતો માટે સંપર્ક :

હૌઝમે ઇલમીયહ ઇમામ પુમૈની (રહ.)

ગોલ્ડન પાર્ક, વટવા, અમદાવાદ, ગુજરાત, ભારત - ૩૮૨૪૪૦.

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org



જમાદીયુસ્સાની, દીજરી સન ૧૪૩૫,
એપ્રિલ - ૨૦૧૪

બઈસ્મેહી સુબહાનહૂ તઆલા

મારા વહાલા બાળકો અને નવયુવાનો! અસ્સલામો અલયકુમ

આપનું આ પ્રિય સામયિક આપના હાથોમાં હશે ત્યારે આપની પરીક્ષાઓનો સમયગાળો હશે. આ મહીનાના પ્રસંગોના સદકામાં રબુલઈઝઝતની બારગાહમાં અમે દુઆ કરીએ છીએ કે આપ લોકો પરીક્ષામાં સારા ગુણ મેળવીને ઉત્તીર્ણ થઈને પોતાના માતા-પિતા અને કોમ માટે ગર્વ અને પ્રસન્નતાનું કારણ બનો! આમીન!!!

પરંતુ મારા બાળકો! એ યાદ રાખો કે જ્ઞાન અને વિદ્યા દુન્યા અને આખેરત બંનેને શણગારવાના સાધનો છે. એટલે એ વાતનું ધ્યાન રાખવું જરૂરી છે કે વિદ્યા અને જ્ઞાનને ફક્ત ઐહિક સુખ-સાધનોની પ્રાપ્તિનો માર્ગ જ બનાવી લેવામાં ન આવે. પરંતુ આ વિદ્યા અને જ્ઞાન વડે આખેરતનું સુખ પણ પ્રાપ્ત થાય તે હંમેશા આપણું લક્ષ્ય રહે તે પણ તેટલું જ જરૂરી છે.

આ માસનો ઘટનાક્રમ કંઈક આવી રીતે છે કે માસના પ્રારંભિક દિવસોમાં અહલેબૈતે અત્હાર અલયહેમુસ્સલામ ઉપર દુઃખ - દર્દના પહાડ તૂટી પડે છે. કેમકે આ દિવસોમાં શેહઝાદીયે કાએનાતની શહાદત થએલી છે. તેથી આપણે મજલિસોનું આયોજન કરવું જોઈએ. અને આ મજલિસોનું આયોજન કંઈક એવી રીતે કરવું જોઈએ કે શેહઝાદીની મઝલૂમિયતની-આપના ઉપર ઘણાં અત્યાચાર ગુજારવામાં આવ્યા હતાં તેની-ઘોષણાં (જાહેરાત-લોક જાણકારી) થઈ શકે.

અને તે પછી આ માસમાં જ ૨૦મી તારીખે રસૂલે ખુદા સ.અ.વ.ના કાળજાના આ ટુકડાના જ પુણ્યશાળી જન્મની તિથિ પણ આવે છે કે જેનાથી હૈદરે કરારના શીઆઓના મન પ્રસન્નતાથી ઉભરાઈ જાય છે.

અને આપણી તો આ વિશેષતા છે જ કે આપણે અહલેબૈત અ.સ.ની પ્રસન્નતામાં પ્રસન્ન - અને તેમના દુઃખ અને શોકમાં દુઃખી અને શોકમગ્ન થઈએ છીએ. તેથી આ પુણ્યશાળી જન્મ પ્રસંગે આપણે મહેફિલો અને કસીદાખાનીનું આયોજન કરવું જોઈએ જેથી ગૈબના પરદામાં રહેનારા ફરઝાન્દે ઝહરા અજ.ની સેવામાં મુબારકબાદીનું નજરાણું પેશ કરી શકીએ!

અમે આપના થકી એ બાબતે પણ આશાવાદી છીએ કે આપ પોતાની દુઆઓમાં અમને પણ યાદ રાખશો, વસ્સલામ!!!

વાર્ષિક લવાજમ

રૂ. ૩૦૦/-




દુઆ કબુલ થવાની શરતો

૧૧. ગુનાહોથી નફરત કરવી તે :-

દુઆ કબુલ થવાની એક શરત ગુનાહોથી નફરત અને તેનાથી સંપૂર્ણ પ્રયત્નપૂર્વક દુર રહેવું તે છે. એ નિઃશંક બાબત છે કે દુઆનો મુળ ધ્યેય પોતાને ખુદાની બારગાહમાં રજુ કરવું તે છે. જે વ્યક્તિ અલ્લાહની આજ્ઞાઓની નાફરમાની કરતો હોય, અને તેની બારગાહમાં તોબા પણ ન કરતો હોય તે પોતાને અલ્લાહની બારગાહમાં કેવી રીતે રજુ કરી શકશે ?

મુહમ્મદ-બિન-મુસ્લમે ઈમામ મુહમ્મદ બાકીર અ.સ.નો ફરમાન વર્ણવ્યો છે કે :- “જ્યારે કોઈ બંદો અલ્લાહની બારગાહમાં પોતાની યાચના રજુ કરે છે અને અલ્લાહ તેની યાચના સ્વીકારવામાં થોડોક સમય લે અને બંદો (એ દરમિયાન) ગુનાહ કરવા લાગે તો પરવરદિગાર ફરિશ્તાને કહે છે. ખબરદાર તેની યાચના પુરી કરતો નહીં, તેને વંચિત અને (મારાથી) દુર રાખજે. તે મારી સાથે સપ્તાઈ પુર્વક વત્યો (મારી આજ્ઞાનું ઉલ્લંઘન કર્યું અને ગુનાહ કર્યો) તેથી તે મારાથી (મારી દયા-કૃપાથી) વંચિત થઈ ગયો.” (ઉસૂલે કાફી ભા-૨ પાન નં. ૪૪૦)



હઝરત રસૂલે ખુદા સ.અ.વ.થી રિવાયત છે કે :-

“એક વખતે મૂસા અ.સ.એક સજદો કરવાવાળાની પાસેથી પસાર થયાં. જ્યારે તે પોતાની યાચના રજુ કરીને સજદામાંથી ઉઠ્યો ત્યારે જનાબ મૂસા અ.સ.એ ફરમાવ્યું તું તારી યાચના મારી સમક્ષ રજુ કર - હું તેને પુરી કરી દઈશ. તરત જ અલ્લાહે વહી મોકલી હે ‘મૂસા! આ બંદો એટલા બધાં સજદાઓ કરે કે તેની ડોક સજદાઓને કારણે કપાઈ જાય (તૂટી જાય) તો પણ તે ગુનાહોથી ધૂણા કરવા નહીં લાગે ત્યાં સુધી તેની દુઆ કબુલ થશે નહીં” (અદતુદદાઈ પાન નં. ૧૨૫)

ખુદા સાથે કરવામાં આવેલ વાયદાને પુરો કરવો તે :-

તફ્સીરે કુમ્મીમાં ઈમામ જાઅફરે સાદિક અ.સ.થી રિવાયત છે કે : આપને પ્રશ્ન પુછવામાં આવ્યો કે ખુદાવન્દે આલમે તો ફરમાવ્યું છે કે “ઉદઊની - ઈસ્તજિબ-લકુમ” (અર્થાત - તમે મારી સમક્ષ યાચના કરો હું તે યાચના પુરી કરીશ) તેમ છતાં અમે દુઆ કરીએ છીએ પરંતુ કબુલ થતી નથી.” આપ અ.સ.એ ફરમાવ્યું કારણ કે “તમે અલ્લાહ સાથે કરેલ વાયદાને પુરો નથી કરતાં અને અલ્લાહે તો ફરમાવ્યું જ છે કે “ઉફૂ-બે-અહદી-ઉફે-બે-અહદેકુમ” (અર્થાત: તમે મારી સાથે તમે કરેલ વાયદાને પૂરો કરો, મેં તમારી સાથે કરેલ વાયદાને - પૂરો કરીશ.)



હઝરત ફાતેમા ઝહરા સલા. પયગમ્બરે ઈસ્લામ સ.અ.વ.તા સદ્ચરિત્ર અને સંસ્કારોની સંપૂર્ણ પ્રતિકૃતિ હતાં

આપનું નામ અને ઉપનામો (ઈલ્કાબ) : નામ - ફાતેમા અને પ્રખ્યાત ઉપનામો ઝહરા- સૈયદતુન્નિસાઈલ આલમીન રાઝિયા-મઝિયા-શાફેઆ-તાહેરા-ઝકિયા-ખૈરુન્નિસા અને બતૂલ છે.

વંશવાચક નામ (કુનિયત) : આપના પ્રખ્યાત વંશ વાચક નામો - ઉમ્મુલઅઈમ્મા - ઉમ્મુલહસનેન ઉમ્મુસ્સિબતૈન ઓર ઉમ્મે અબીહા છે. અને આ સઘળા વંશવાચક નામોમાંથી આશ્ચર્યજનક ઉમ્મે અબીહા છે. એટલે કે “પોતાના પિતાની માતા” આ લકબ એ હકીકત દર્શાવે છે કે આપ પોતાના પરમપુજ્ય પિતાને ખૂબ જ વહાલ કરતાં હતાં અને બાળક હોવા છતાં પણ પોતાના પિતા માટે આધ્યાત્મિક અને આત્મિક રીતે આશ્રયસ્થાન હતાં.

પયગમ્બરે ઈસ્લામ સ.અ.વ.એ આપને ઉમ્મે અબીહાની ઉપાધીથી એટલા માટે નવાજ્યા હતાં કેમકે અરબી ભાષામાં આ શબ્દનો અર્થ માતા ઉપરાંત મૂળ અને ઉદભવસ્થાન પણ થાય છે. એટલે કે પાયો. તેથી આ ઉપાધી (ઉમ્મે અબીહા)નો એક અર્થ નબુવ્વત અને





વિલાયતનો પાયો અને ઉદભવસ્થાન પણ થાય છે. અને આપના જ પુણ્યશાળી અસ્તિત્વમાંથી જ ઈમામત અને વિલાયતનો વંશવેલો ફુલ્યો ફાલ્યો હતો. કે જેણે નબુવ્વતના વંશને નષ્ટ થવાથી અને નાશ પામવાથી (અબતરીયત - ઈશારો સૂરએ ઈખ્લાસની આયત “હોવલ અબતર” તરફ છે.) બચાવી લીધો.

આપના પુણ્યશાળી માતા-પિતા : આપના પુણ્યશાળી પિતા ખત્મી મર્તબત-હઝરત મુહમ્મદ મુસ્તફા સ.અ.વ. અને મહાન માતા હઝરત ખદીજા હતા. અને રસૂલ સ.અ.વ.ની પત્નીઓમાંથી કોઈ પણ પત્ની ઉચ્ચસ્થાન અને માન મરતબામાં હઝરત ખદીજાના તોલે આવી શકે તેમ નથી. પયગમ્બરે ઈસ્લામ સ.અ.વ. હંમેશા આપની વાતો ખુબજ સારપણ સાથે કરતા હતાં અને એટલા માનથી આપને યાદ કરતા હતાં કે જાણે આપ સ.અ.વ.ની અન્ય પત્નીઓમાંથી કોઈ હઝરત ખદીજાની બરાબરી કરી શકે તેમ ન હોય.




આપનો પુણ્યશાળી જન્મ : હઝરત ફાતેમા ઝહરા સલા.ની જન્મ તારીખ વિષે ઈસ્લામના વિદ્વાનોમાં મતમતાંતર છે. પરંતુ અહલેબૈતે ઈસ્મત અને તહારતની રિવાયત પ્રમાણે આપની જન્મ તારીખ બઅસતના પાંચમા વરસમાં જમાદીયુસ્સાનીની ૨૦મી તારીખે સ્વીકારવામાં આવેલી છે.



ફાતિમા


આપની બાલ્યાવસ્થા અને ઉછેર : જ્ઞાતેમા ઝહરા સલા.નો ઉછેર પાંચ વરસની વય સુધી પોતાના મહાન માતા હઝરત ખદીજતુલ કુબરાની છત્રછાયામાં થયો હતો. અને જ્યારે બઅસતના દસમાં વરસે ખદીજતુલ કુબરા સલા.નું અવસાન થઈ ગયું ત્યારે માતાનો ખોળો મુંડવાઈ જતાં આપનો ઉછેર પિતાના ખોળા અને છત્રછાયામાં થયો અને પયગમ્બરે ઈસ્લામના સદ સંસ્કારોના- પ્રશિક્ષણના સુર્યના કિરણો જ સીધેસીધા આ અનન્ય મોતીના ચળકાટમાં વૃદ્ધિ કરી રહ્યા હતાં.

હઝરત જ્ઞાતેમા સલા.ની જીવનશૈલી : હઝરત જ્ઞાતેમા ઝહરા સલા.એ પોતાના વૈવાહિક જીવનમાં જે જીવન શૈલીનું ઉદાહરણ જગત સમક્ષ મુક્યુ તે સમગ્ર મહિલા જગત માટે એક અનુકરણીય ઉદાહરણની ગરજ સારે છે. આપ તમામ ગૃહકાર્યો પોતે જ કરતાં હતાં. દા.ત. સાફ-સફાઈ કચરો સાફ



કરવો. સાવરણી કરવી. ભોજન રાંધવું, ચરખો કાંતવો, ઘંટી ચલાવી લોટ દળવું, અને બાળકોનો ઉછેર કરવો. આટલા બધા કામો અને એક માત્ર સૈયદા. પરંતુ ન તો ક્યારેય મોટું બગાડ્યું કે ન તો ક્યારેય પોતાના પતિ હઝરત અલી અ.સ.ને પોતાને કોઈ સેવિકા કે દાસીની વ્યવસ્થા કરી આપવા વિનંતી કરી.

રસુલે ખુદા સ.અ.વ.એ હ.ફાતેમા ઝહરા સલા.ને લગ્નના કેટલાક દિવસો પછી માંગ્યા વગર જ ઘરના કાર્યોમાં મદદરૂપ થવા માટે એક દાસી આપી દીધી. જે ફિઝા ના નામે પ્રખ્યાત થયાં. જનાબ સૈયદા સલા. પોતાની આ દાસી સાથે પણ તે દાસી હોય તેવો વર્તવ નહોતા કરતાં. પરંતુ પોતાની બરાબરીની સખી-કુટુંબીજન-જેવો વ્યવહાર કરતાં હતાં અને તેથીજ તો ઘર કામના વારા નક્કી કર્યા હતાં.



એક દિવસ ઘરકામ જનાબ સૈયદા સલા. પોતે કરતા અને એક દિવસ ઘરકામ ફિઝા પાસે કરાવતા અને પોતાના બાળકો ઈમામ હસન અ.સ., ઈમામ હુસેન અ.સ., બીબી ઝયનબ સલા. વિગેરેને પણ તેઓ જનાબ ફિઝાને માન આપે તેવું જ પ્રશિક્ષણ આપ્યું હતું.

હઝરત ઝહરા સલા.નો પરદો :

સૈયદાએ આલમ સલા. પોતાના ચરિત્રનો નમુનો રજુ કરીને જ નહીં પરંતુ પોતાના બોધવચનો વડે પણ પડદાના મહત્વને ભારપૂર્વક સમજાવતાં હતાં. આપનું ઘર રસૂલ સ.અ.વ.ની. મસ્જુદથી



كَانَ الْبَيْتُ إِذَا ارَادَ سَفَرَ كَانَ الْخَيْرُ النَّاسِ عَلَى الْبَيْتِ وَإِذَا قَامَ كَانَ الْوَلَدُ النَّاسِ عَلَى الْبَيْتِ

લાગીને જ આવેલું હતું. પરંતુ આપ પોતાને બુર્કા અથવા ચાદરથી ઢાંકીને પણ પોતાના પરમ આદરણીય પિતાની પાછળ નમાઝ અદા કરવા કે આપના બોધ પ્રવચનો સાંભળવા મસ્જીદમાં જતા નહોતા અને આપના સુપુત્ર ઈમામ હસન અ.સ. જ્યારે મસ્જીદમાંથી પરત આવતા ત્યારે જ તેમનાથી રસુલે ખુદા સ.અ.વ.ના બોધ પ્રવચનો વિષે સાંભળી લેતા હતાં.

એક વખત પયગમ્બર સ.અ.વ.એ વ્યાસ પીઠ (મિમ્બર) ઉપરથી પ્રશ્ન કર્યો “સ્ત્રી માટે કયું કાર્ય - કયુ આચરણ સર્વશ્રેષ્ઠ છે ?” આ પ્રશ્નની જાણકારી (પોતાના પુત્ર ઈમામ હસન અ.સ. દ્વારા) જ્યારે સૈયદા સલા.ને થઈ ત્યારે જવાબ કહેવડાવ્યો. સ્ત્રી માટે સૌથી શ્રેષ્ઠ કાર્ય આચરણ એ છે કે ન તો તેની દૃષ્ટી કોઈ પર-પુરૂષ ઉપર પડે અને ન તો કોઈ પર-પુરૂષની દૃષ્ટી તેના ઉપર પડે. રસુલે ખુદા સ.અ.વ. સમક્ષ જ્યારે આ જવાબ રજુ થયો ત્યારે આપે ફરમાવ્યું, આવો જવાબ તો જ્ઞાતેમા જ આપી શકે, કેમકે જ્ઞાતેમા તો પોતે જ મારો એક ટુકડો-મારા શરીરનું જ એક અંગ છે.



અલીનો શીઆ

(હમો-૧૪)




ક્રોધ ઉપર કાબૂ :

ઈમામ સાદિક અ.સ. ફરમાવે છે કે :-

હે આલે મુહમ્મદ સ.અ.વ.ના શીઆઓ ! એ વ્યક્તિ અમારામાંથી નથી કે જે :- ક્રોધમાં પોતા ઉપર કાબૂ ન રાખે. પોતાના સાથીઓની સાથે સારો વ્યવહાર ન રાખે. પોતાના મિત્રો સાથે સારા - સુમેળ ભર્યા સંબંધો ન રાખે. સંધિ કરવાવાળા સાથે શાંતિપૂર્ણ રીતે સંધિ ન કરે. અને પોતાના વિરોધીઓનો સારી પેઠે સામનો (વિરોધ) ન કરે. (તોહફુલ - ઉફૂલ)

તેવી જ રીતે એક અન્ય સ્થાને આપે ફરમાવ્યું છે કે “એવો વ્યક્તિ કે જે હજારો લોકોની વસ્તિવાળા શહેરમાં રહેતો હોય તે શહેરમાં તેનાથી વધુ સંયમી ધર્મપરાયણ અને પરહેઝગાર બીજો કોઈ વ્યક્તિ હોય - તે અમારો શીઆ નથી.” (બિહારુલ અનવાર-ભા.૬૮)





જનાબ ફાતમા ઝહરા સલા.નું વસીયતનામું

જનાબ ફાતેમા ઝહરા આ જગતના સૌથી વધારે અત્યંત પ્રમાણમાં અત્યાચાર પિડીતા હતાં. જેમના પરમમહાન પિતા સમગ્ર સૃષ્ટી માટે દયા-કૃપા અને રહમત બનીને આવ્યા હતાં. અને લોકોને સદ્માર્ગે દોરવા માટે જેમણે પોતાના સર્વસ્વનું બલિદાન આપી દીધું કે જેથી આ જગતવાસીઓ સુખમય અને સફળ જીવન ગુજારે તેવા સદ્માર્ગના આ મહાન પથદર્શક ઉપર અને આપના પછી આપના સંતાનો ઉપર અદેખાઈ ઈર્ષા-શત્રુતા અને દ્રેષને કારણે એટલા વધારે અત્યાચારો થયા કે ફાતેમા જેવું આપનું પુષ્પ (પુષ્પવત પુત્રી) આપના ગયા પછી થોડાક દિવસોમાં જ કરમાઈ ગયું. જતાં-જતાં શાહઝાદીયે કાયનાત સલા.એ ઈમામ અલી અ.સ.ને કેટલીક વસીયતો કરી હતી જે ઇતિહાસના પાને નોંધાએલી છે. આપને તેની જાણકારી મળે તે માટે તે વસીયતોનો સાર અત્રે રજુ કરીએ છીએ.

★ પોતાના જીવનના અંતિમ દિવસોમાં આપ સલા.એ અલી અ.સ.ને ફરમાવ્યું હતું “હવે મારા જીવનના વધારે દિવસો બચ્યા નથી, હવે મારા જવા અને ખુદાહાફીઝ કહેવાની ક્ષણ આવી ગઈ છે. મારી વાતોને સાંભળી લો, તે પછી ફાતેમા (સલા.) નો અવાજ સાંભળવા નહીં મળે, હે અબુલહસન ! હું આપને વસીયત કરૂં છું કે આપ મને વીસરી ન જતાં અને મારી વફાત પછી હંમેશા મારી ઝિયારત કરતાં રહેજો” (મારી કબર ઉપર આવતા રહેજો) (ઝહરતુર્રિયાઝ-કવકબે દુર્રી-જ.૧-પા.૧૯૪)

★ હે અબુલહસન ! જ્યારે હું આ જગતમાંથી ચાલી જાઉં ત્યારે આપ પોતે જ મને ગુસલ આપજો અને કફન પહેરાવજો. મારા જનાઝા પર આપ જ નમાઝ પઢજો અને મને કબરમાં પણ આપ જ ઉતારજો. અને દફન પણ આપ જ કરજો. અને મારી કબર પર માટી નાખજો. અને હંમેશા મારી કબરના માથાના ભાગ પાસે બેસી કુરઆન અને દુઆ પઢજો. કેમકે આવા સમયે મૃત્યુ પામેલા વ્યક્તિ જીવિત લોકોના પ્રેમના મોહતાજ હોય છે. હું આપને ખુદાને સોંપીને જઈ રહી છું. અને મારા સંતાનો સાથે સદ્વ્યવહારની ભલામણ કરું છું. (બિહાર-ભા.૭૯-પા.૨૭)






★ હે અલી ! હું આપને વસીયત કરું છું કે જે લોકોએ મારા ઉપર અત્યાચાર ગુજાર્યો છે. જેમણે મારા હક્ક અધિકારને પચાવી પાડ્યો છે. તેમને મારા જનાઝા ઉપર અને જનાઝા સાથે આવવા દેશો નહીં. કેમકે તેઓ મારા અને રસુલે ખુદા સ.અ.વ.ના દુશ્મનો છે. આપ તેમને અને તેમના સાથીઓ તેમના અનુયાયીઓને મારા જનાઝાની નમાઝ પઢવાની પરવાનગી પણ આપશો નહીં. અને જ્યારે બધા નિંદ્રામાં પોટી ગયા હોય ત્યારે રાત્રે જ મને દફન કરજો. (બિહાર ભા.૪૩-પા.૨૦૯ વિગેરે)





- જે સ્ત્રી અકારણે પોતાના પતિ પાસે તલાક માગે તેને માટે જન્નતની સુગંધ પણ હરામ છે.
- પત્ની જ્યાં સુધી પોતાના પતિનો હક્ક અદા ન કરે, જાણે કે એણે અલ્લાહ તઆલાનો હક્ક અદા કર્યો નથી.



- પતિને ઈજા પહોંચાડનારી સ્ત્રીના સુકર્મો પણ અલ્લાહ તઆલા નહિ સ્વીકારે.
- નિયમિત નમાઝ પઢનારી, પતિની રજા વગર ઘરમાંથી બહાર પગ ન મૂકનારી અને પતિની આજ્ઞાપાલક સ્ત્રીના ગુનાહો ખુદાવન્દે આલમ માફ કરી દેશે.
- જે સ્ત્રી પોતાના પતિને આકરા અને મુશ્કેલ કામો માટે મજબૂર ન કરે તે જન્નતી છે અને ખુદા એનાથી રાજી છે.



એક નેકી કરશો તો
દસ ગણુ મળશે

કુરઆને મજુદની આયત છે કે જે કોઈ વ્યક્તિ નેકી (સદ્કાર્ય) કરે છે, અલ્લાહ તેને (તેનાથી) દસ ગણું આપે છે. (સૂરએ-અન્આમ-આયત-૧૬૦)

એક દિવસ એક ભિક્ષુક ઈમામ અલી અ.સ.ના બારણે આવીને યાચના કરવા લાગ્યો. ઈમામ અલી અ.સ.એ. પોતાના સુપુત્રને ફરમાવ્યું, વત્સ ! આપની માતા પાસે જાઓ અને કહો કે મે તેમને જે છ દિરહમ આપ્યા છે તેમાંથી કાંઈ આપી દો. ઈમામના સુપુત્ર હઝરત ઝહરા સલા. પાસે આવ્યા અને તેમની પાસેથી તે દિરહમ લઈને ઈમામ અ.સ.ને આપી દીધાં અને અરજ ગુજરી કે “બાબા આપે આ દિરહમ તો રોટલીઓ ખરીદવા માટે રાખ્યાં હતાં ને. “ઈમામ અ.સ.એ તે દિરહમ લઈને તે ભિક્ષુકને આપીને ફરમાવ્યું “બંદો પોતાની પાસેના ધન કરતાં વધારે અલ્લાહ પાસેથી મળનારા ધન ઉપર ભરોસો ન કરે ત્યાં સુધી તે ઈમાનના મૂળ અને સત્યને પામી શકતો નથી. “આવું કહીને ઈમામ અ.સ.એ તે છ દિરહમ તે ભિક્ષુકને આપી દીધા અને તે ચાલ્યો ગયો. થોડીકવારમાં ત્યાંથી એક વ્યક્તિ એક ઉંટ લઈને પસાર થયો જે તે ઉંટ વેચવા માંગતો હતો. ઈમામ અલી અ.સ.એ ફરમાવ્યું, કેટલામાં વેચશો ? તેણે કહ્યું ૧૪૦ દિરહમમાં ? ઈમામ અ.સ.એ ફરમાવ્યું, ખરીદી તો લઉં પરંતુ પૈસા પછીથી આપીશ. ઉંટવાળો રાજી થઈ ગયો અને ઈમામ અ.સ.એ તે ઉંટ ખરીદી લીધો.

એટલીવારમાં એકબીજો વ્યક્તિ ત્યાંથી પસાર થયો, તેણે પુછ્યું આ ઉંટ કોનો છે ? ઈમામ અ.સ.એ ફરમાવ્યું, આ મારા માટે છે. મેં ખરીદી લીધો છે. તે વ્યક્તિએ કહ્યું મૌલા ! આપ વેચશો ? સોદો ૨૦૦ દિરહમમાં નક્કી થઈ ગયો. તે વ્યક્તિ ૨૦૦ દિરહમ આપીને તે ઉંટ લઈને ચાલ્યો ગયો. તે પછી ઈમામ અ.સ.એ ૧૪૦ દિરહમ ઉંટના પહેલાના માલીકને આપી દીધા. ૬૦ દિરહમ વધ્યા અને ઘરે આવીને તે જનાબ ફાતેમા સલા.ને આપી દીધાં. જનાબ ફાતેમા સલા.એ અરજ ગુજારી, આ ૬૦ દિરહમ ક્યાંથી આવ્યાં ?

ઈમામ અ.સ.એ ફરમાવ્યું, આ એ જ બદલો અને વળતર છે જેનો અલ્લાહે નબી સ.અ.વ.ના મુખે વાચદો કર્યો છે કે જે એક નેકી (સદ્કાર્ય) કરે છે તેને અલ્લાહ દસ ગણું વળતર આપે છે. (સૂરએ-અનઆમ-આયત-૧૬૦)






ઈમામ ખુમૈતીની વસીયતોમાં ગર્વની બાબતો

- અમને ગર્વ છે કે આપણી કૌમ અને મિલ્લત - ઈસ્લામ અને કુરઆન સાથે સંકળાયેલ છે અને આપણે એવા ધર્મના અનુયાયીઓ છીએ કે જેમાં કુરઆનની હકીકતો બધાં મુસલમાનો વચ્ચે એકતાનો પાઠ ભણાવે છે.
- અમને ગર્વ છે કે આપણે એ ધર્મના અનુયાયીઓ છીએ કે જેનો પાથો રસૂલે ખુદા (સ.અ.વ.)એ ખુદાની આજ્ઞાથી નાંખ્યો હતો અને મૌલાએ કાએનાત (અ.સ.)એ રસૂલે ખુદાનું અનુસરણ કરી એવા વાતાવરણનું સર્જન કર્યું કે જેનાથી જગત અવળે માર્ગે જવાથી અને અંધકારમય થવાથી બચી ગયું.
- અમને ગર્વ છે અઈમ્મએ માઅસૂમીન (અલ.) હઝરત






અલી-ઈબ્ને-અબીતાલિબ (અ.સ.)થી લઈને
ઈમામે ઝમાના (અજ.) સુધી તમામ ઉપર જે
પૈકી ઈમામે ઝમાના (અજ.) ખુદાની કુદરતથી
જિવિત છે અને આપણી તમામ બાબતોની
દેખરેખ રાખે છે.

- અમને ગર્વ છે કે આપણી સ્ત્રીઓ - યુવાનો -
નાના મોટા સર્વે જગતના દરેક ક્ષેત્રમાં
પોતાની સર્વોપરિતા સ્થાપી રહ્યાં છે અને જેઓ

પોતાની સફળતાનું રહસ્ય 'આલે મુહમ્મદ'ના શિક્ષણમાં છે તેવું જણાવે
છે. - આપણાં માટે એનાથી મોટી ગર્વની વાત શું હોઈ શકે છે કે અમેરિકા
જેવો દેશ પોતાના તમામ દાવાઓ અને અટબક શસ્ત્ર સરંજામ અને ગણી
ગણાય નહીં તેટલી સમૃદ્ધિ છતાંયે આપણાં સમક્ષ બે આબરૂ -
ધિક્કારપાત્ર અને બદનામ છે. આ
પરવરદિગારની ગેબી મદદ માત્રને કારણે છે
કે આપણે માથું ઉંચું રાખી શક્યાં છીએ.

- આપ ફરમાવે છે કે હું કોમોને વસીયત કરું
છું કે પશ્ચિમ કે પૂર્વ કોઈના પણ ખોળામાં
જઈને બેસે નહીં. (કોઈની સાથે પણ જોડાણ
કરે નહીં) સીધા (સત્યના) માર્ગે ચાલે.
તેમાંજ આપણી સફળતા અને સઆદત છે.



ઈશ્વામી ચિકિત્સાશાસ્ત્ર

જેતૂન (ઓલીવ)



- ★ પચગમ્બર અકરમ સ.અ.વ.એ ફરમાવ્યું છે કે “જેતૂન (ઓલીવ)ના વૃક્ષની ડાળીથી દાતણ કરવું સારૂ છે. તમે આ શુભ વૃક્ષ થકી પોતાના મોઢાને સુગંધિત કરો. તે દાંતોની પીળાશને દુર કરે છે. મારું અને મારાથી પહેલા થઈ ગયેલા નબીઓનું (પણ) દાતણ જેતૂનની ડાળી જ છે.
- ★ આપ હઝરત સ.અ.વ.એ ફરમાવ્યું છે કે “ભોજનમાં ઓલીવ ઓઈલ વાપરો. કેમકે તેમાં બરકત રહેલી છે. આનાથી જ શાક રાંધો, તેનાથી માલીશ કરો. કેમકે તે બરકત વાળા વૃક્ષનું તેલ છે.”






★ આપ હઝરત સ.અ.વ.એ ફરમાવ્યું છે કે “ઓલીવ ઓઈલ (જેતુનનું તેલ) ભોજનમાં વાપરો. કેમકે તે શરીરમાંથી ચરબી ઘટાડે છે. અને તેમાં સિતર રોગો દુર કરવાનો ઈલાજ છે. સફેદ ડાઘ (જઝામ) નો પણ આ તેલ વડે ઈલાજ થાય છે.” (ઈસ્લે કાફી)

★ ઈમામ સાદીક અ.સ.એ ફરમાવ્યું છે કે “જો કોઈ વ્યક્તિના શરીરે ગુમડા-ફોલ્લીઓ થઈ હોય તો તેનો ઈલાજ ઓલીવ ઓઈલ અથવા ઘી થી કરો.”

ઈમામ અલી. અ.સ.એ ફરમાવ્યું છે કે “ઓલીવ ઓઈલનો (ખાદ્ય પદાર્થ તરીકે) ઉપયોગ કરીને પોતાના શરીરની ચરબી ઘટાડો એના વડે ભોજન રાંધો કેમકે આવું ભોજન બરકતવાળુ (નેક) અને વિશિષ્ટ લોકોનું ભોજન છે.”





નમાઝથી ગુનાહોનો બચાવ પ્રશ્ન અને જવાબ

પ્રશ્ન : જો નમાઝ મનુષ્યને ગુનાહો અને બુરાઈ-ભૂંડા કાર્યો કરતા અટકાવે છે તો કેટલાંક નમાઝીઓ ગુનાહ કેમ કરે છે ?

જવાબ : પ્રથમ તો એ સમજવું જરૂરી છે કે જમીનથી (માટીથી) બહાર પડી રહેલો દાણો કદી ઉગતો નથી. તેવી જ રીતે જે નમાઝ સંપૂર્ણ નિખાલસ અને નિઃસ્વાર્થભાવે હૃદયની સંપૂર્ણ એકાગ્રતાથી અદા કરવામાં ન આવે તે પણ માટીની બહાર પડી રહેલા દાણાની જેમ હોય છે. અને તેવી નમાઝ મનુષ્યને ઈચ્છિત રીતે લાભાંવિત નથી કરતી અને તે મનુષ્યને સંપૂર્ણપણે ગુનાહિત કાર્યોથી અટકાવી નથી શકતી. એવી નમાઝ ફક્ત હોઠ અને શરીરના અન્ય અંગોના હલનચલનથી વિશેષ કંઈ નથી.

દા.ત. શાળા મનુષ્યના જ્ઞાનમાં વૃદ્ધિ કરે છે. તેનો એ અર્થ નથી કે જે કોઈ પણ શાળામાં પ્રવેશ કરશે તેના જ્ઞાનમાં વૃદ્ધિ થઈ જશે. ના, એવું નથી. શાળા તો જ્ઞાનનું પાથરણું છે. જે કોઈ મહેનત કરીને પાઠ

શીખશે, વાંચશે અને યાદ રાખશે ત્યારેજ તેના જ્ઞાનમાં વૃદ્ધિ થશે અને ત્યારેજ તે આગળ વધી શકશે.

જો મનુષ્ય નમાઝને પણ તેના નિયમો અને શરતોને અનુસરીને અદા કરશે તો તે સંજોગોમાં નિઃશંકપણે નમાઝ તેને બુરાઈઓ અને ગુનાહો (ના કાર્યો)થી અટકાવશે. (સૂરએ-અન્કબૂત-આયત-૪૫)

બીજું એ કે :- નમાઝ પઢનાર વ્યક્તિ પણ ક્યારેક કોઈ ગુનો કરી બેસે છે. પરંતુ જે નમાઝ પઢનાર નથી તેવી વ્યક્તિના ગુનાહ તેના કરતા વધારે હોય છે. પોતાની નમાઝની શરતો પ્રમાણે વર્તવા નમાઝ પઢનાર વ્યક્તિ બંધાયેલ હોય છે કે તેનું શરીર પવિત્ર હોય, તેના વસ્ત્રો પાક હોય, તે નમાઝ પઢતો હોય તે જગ્યા પાક હોય અને તે જગ્યા પચાવી પાડેલી જગ્યા ન હોય. આમ આટલા ગુનાહોથી દુર રહેવાથી જ સ્પષ્ટ થઈ જાય છે કે નમાઝ બુરાઈઓથી અટકાવે છે. કે જેવી રીતે ઘુળ ભરેલી જગ્યાએ બેસવા છતાં મનુષ્યના વસ્ત્રો તેના શરીરને ઘુળથી રક્ષિત રાખે છે.





કુરઆનની વાર્તાઓ બગીચાવાળાઓનો કિસ્સો

(સૂરએ-કલમ-આયત-૧૭ થી ૩૩)

(ગયા અંકથી આગળ)

એવું લાગતું હતું કે તેમના પિતાના અગાઉના વર્તનને કારણે નિર્ધનો અને દરિદ્ર લોકોનો એક સમૂહ એ દિવસની પ્રતિક્ષા કરતો હતો કે બગીચાના ફળો તોડવાનું શરૂ થાય અને તેમાંથી તેમને પણ કાંઈ મળે. તેથી જ આ કંજુસ અને અપાત્ર પુત્રો એવી ગુપ્ત રીતે આ કાર્ય કરવા માંગતાં હતાં કે ફળો તોડી લેવાનું કામ શરૂ થઈ ગયું છે તેની તે દરિદ્ર લોકોના સમૂહને જાણ સુંઘ્યાં ન થાય અને જ્યારે તે દરિદ્ર લોકોને આની જાણ થાય ત્યારે તો આખી બાબત પૂરી જ થઈ ગયેલી હોય.

“આવી રીતે તેઓ વહેલી સવારે પોતાના બગીચા અને ખેતરે જવા માટે અને દરિદ્રો અને ભિક્ષુકોને વંચિત રાખવાના દંડ નિર્ધાર સાથે નીકળી પડ્યાં.”

તે લીલાછમ સુંદર બગીચાના માલિકોનું કષ્ટદાયક પરિણામ

તે બગીચાવાળાઓ એ આશાએ કે તેઓ બગીચાની વિપુલ ઉપજને મેળવી લેશે. અને દરિદ્રોથી છાનામાના બધું એકત્ર કરીને બધુંજ પોતાના માટે અંકે કરી લેશે અને એટલે સુધી કે ખુદાની દયા-કૃપા (નેઅમત)ના એ વિશાળ ભંડારમાંથી એકપણ ભિક્ષુક કાંઈપણ ન લઈ શકે, વહેલી સવારે જ નીકળી પડ્યાં. પરંતુ તેઓ એ હકીકતથી અજાણ હતાં કે રાત્રે જ્યારે તેઓ નિદ્રાધીન હતાં ત્યારે એક ઘાતક વીજળીએ તે બગીચાને એક મુઠ્ઠી રાખમાં ફેરવી નાખ્યો છે. કુરઆનમાં વર્ણન છે કે “જ્યારે તેમણે પોતાના બગીચાને જોયો તો તેની પરિસ્થિતિ એટલી હદે બગાડી ગઈ હતી કે તેઓ કહેવા લાગ્યાં, આ તો આપણો બગીચો લાગતો નથી - આપણે માર્ગ ભૂલી ગયાં છીએ.” પછી તેમણે કહ્યું “ના-આપણે ખરેખર બધું ગુમાવી બેઠાં છીએ. આપણે ઈચ્છતા હતાં કે ભિક્ષુકોને આ બગીચાની ઉપજથી વંચિત રાખીએ પરંતુ આ તો આપણે જ સૌથી વધારે નુકસાનમાં આવી ગયાં છીએ. ભૌતિક લાભથી વંચિત તો ખરાંજ, પરંતુ ખુદાના માર્ગે ખર્ચ કરવાથી અને



જરૂરિયાતવાળાઓને આપવાથી જે અલૌકિક બરકતો આપણને મળી હોત - તે બરકતોથી પણ આપણે વંચિત થઈ ગયાં.” આ સમયે એક વ્યક્તિ કે જે તેઓ પૈકી સૌથી બુદ્ધીશાળી હતો તેણે કહ્યું “ શું મેં તમને ટોક્યાં નહોતા કે તમે ખુદાની તસ્બીહ (તેની પવિત્રતાના ગુણગાન) કેમ નથી કરતાં ? શું મેં તમને કહ્યું નહોતું કે ખુદાને તેની મહાનતા સાથે યાદ કરો અને તેના વિરોધથી દૂર રહો અને તેની દયા-કૃપા (નેઅમત)નો પાડ માનો અને જરૂરિયાતવાળાઓને પોતાના નફામાંથી લાભ આપો. પરંતુ તમે મારી વાત સાંભળી નહીં અને દુર્ભાગ્યના ખાડામાં જઈ પડ્યાં.”

આ વર્ણન ઉપરથી જાણી શકાય છે કે તેઓ પૈકી એક વ્યક્તિ મોમિન હતો. જે તેમને તેમની કંજુસાઈ અને લાલચ અંગે ટોકતો રહેતો હતો. પરંતુ કેમકે અલ્પ સંખ્યામાં હતો તેથી કોઈ તેની વાત સાંભળતું નહોતું. પરંતુ આ કષ્ટદાયક પ્રસંગ પછી તેનામાં હિમ્મત આવી ગઈ અને તેની દલીલો વધારે ધારદાર બની ગઈ અને તે હવે સતત તેમને ટોકવા અને તેમના કાન આમળવા લાગ્યો અને તેઓ પણ એક ક્ષણ માટે જાગૃત થઈ ગયા અને તેમણે પોતાના ગુનાહનો એકરાર કરી લીધો અને કહેવા લાગ્યાં “અમારો

પરવરદિગાર પવિત્ર છે. ખરેખર આપણે અત્યાચારીઓ હતાં. આપણે પોતાના ઉપર અને બીજાઓ ઉપર પણ અત્યાચાર કર્યો છે. પરંતુ વાત

અહિંયા જ પૂરી થઈ જતી નથી. તેઓ એકબીજાને ઠપકો આપવા અને નિંદા કરવા લાગ્યાં.”

આમ શક્યતા એવી જણાય છે કે પોતાના ગુનાહના એકરાર પછી પણ તેઓ અસલ ગુનાહ એકબીજા ઉપર



નાંખી દેવા અને સપ્તાર્થપૂર્વક એક બીજાને ઠપકો આપવા લાગ્યાં હતાં. કે અમારી બરબાદીનું અસલ કારણ તું જ છે. નહીં તો અમે ખુદા અને તેના અન્યાયથી આટલી હદે વિમુખ થઈ ગયાં નહોત. અને આવી રીતે જ્યારે પોતાના દુર્ભાગ્યની અંતિમ સીમાથી વાકેફ થઈ ગયાં તો તેઓ (ખુદાની બારગાહમાં) ફરિયાદ કરવા લાગ્યાં અને કહેવા લાગ્યાં “ધિક્કાર હજો અમારા ઉપર - કેમકે અમે પોતે બંડખોર અને ઉદંડ હતાં.” છેવટે તેમણે ખુદાની બારગાહમાં હાજર થઈને કહ્યું “અમને આશા છે કે અમારો પરવરદિગાર અમારા ગુનાહોને ક્ષમા કરી દેશે, અમને આના કરતાં પણ વધારે સારો બગીચો આપશે. અમે તેની બારગાહમાં હાજર થઈ ગયાં છીએ. તેની પાકઝાતમાં મન પરોવી દીધું છે તેથી અમે અમારી આ મુસીબતના ઉકેલની પણ તેના અથાગ સાર્મથ્ય પાસે જ યાચના કરીએ છીએ.”

શું તે લોકો ખરેખર પોતાના કૃત્યનો પશ્ચાતાપ કરતાં હતાં ? તેમણે દંઢ નિશ્ચય કરી લીધો હતો કે ભવિષ્યમાં ખુદા જો તેમને પોતાની નેઅમતો (દયા-કૃપા)થી નવાજશે તો તેઓ તેના આભારનો હક અદા કરશે ? અથવા તેઓ પણ એવા અત્યાચારીઓ પૈકી જ હતાં કે જેઓ ખુદાના અઝાબમાં ઘેરાઈ જાય છે ત્યારે ક્ષણિક રીતે જાગૃત થઈ જાય છે અને જ્યારે અઝાબ ખતમ થઈ જાય છે ત્યારે પાછા અગાઉની જેમજ ગુનાહના કામો કરવા લાગે છે.

કેટલીક રિવાયતોમાં છે કે તેમણે હૃદયપૂર્વક તૌબા કરી હતી. અને ખુદાએ તેમની તૌબા કબૂલ પણ કરી હતી અને તેમને અગાઉ હતો તેનાથી વધારો સારો બગીચો આપ્યો કે જેમાં મોટા ભરપૂર ફળોવાળા વૃક્ષો હતાં.


કુરઆન છેવટે અંતિમ વાક્ય તરીકે બધા માટે એક બોધપાઠના આશયથી ફરમાવે છે કે “ખુદાનો (આ જગતમાંનો) અઝાબ આવો હોય છે ત્યારે આખેરતનો અઝાબ તો (આના કરતા પણ) ઘણોજ વધારે હશે.” તે હકીકત દરેકે સમજી લેવી જોઈએ.



આઈ ગેલેરી

વહાલા બાળકો,
આપેલ ચિત્રમાં રંગ પૂરો.





ઈમામ ખૂમૈની (રહ)

અને બાળ ઉછેર તેમજ

સંતાનોનું પ્રશિક્ષણ

સંતાનોનું ખરી રીતે પ્રશિક્ષણ કરવું તે મનુષ્યને અલ્લાહ તરફથી સોંપવામાં આવેલી જવાબદારી છે. અને તે વિષે કુરઆનની અનેક આયતોમાં અને હદીસોમાં તાકીદ કરવામાં આવી છે. અને અઈમ્મએ માઅસૂમીને તો પોતાના વર્તન અને ચારિત્ર વડે આ વિશે તાકીદ ફરમાવી છે. બાળ ઉછેર અને સંતાનોના ઉમદા પ્રશિક્ષણ વિશેના ઈરાનની ક્રાંતિના મૂળ સ્થાપક હઝરત રહુલ્લાહ ખૂમૈની (રહ.)ના કેટલાંક વિચાર બિન્દુ આપની સેવામાં રજુ કરવામાં આવે છે.

ઈમામ ખૂમૈની (રહ.) ફરમાવે છે કે “માતાનો ખોળો એક વિશાળ અને મહાન પાઠશાળા છે. કે જેમાં બાળક પ્રશિક્ષણ મેળવે છે. અને બાળક માતા પાસેથી જેટલું ગ્રહણ કરે છે તેટલું તે પોતાના ગુરૂ પાસેથી મેળવી શકતો નથી. બાળક ગુરૂ પાસેથી વધારે સારી રીતે શીખી શકે તે માટે માતાઓએ પોતાના બાળકોનો સારી રીતે ઉછેર કરવો જરૂરી છે. અને પિતાની પણ પોતાના સંતાનોના પ્રશિક્ષણની બાબતે




તકેદારી રાખવાની એટલી જ જવાબદારી છે. કેમકે પોતાના બાળકોને શ્રેષ્ઠ પ્રશિક્ષણ આપવું તે મનુષ્યને અલ્લાહ તરફથી સોંપવામાં આવેલી જવાબદારી છે.”

એક સ્થળે ઈમામ ખુમૈની (રહ) સ્ત્રીઓ અને બહેનોને સંબોધન કરતા ફરમાવે છે કે “મારી સન્માનનીય બહેનો ! પોતાના બાળકોનું સર્વશ્રેષ્ઠ પ્રશિક્ષણ આપનું કર્તવ્ય છે. આપ તમામને આ બાબતમાં પુછવામાં આવશે. અને આ આપની જવાબદારી છે કે આપ પોતાના ખોળામાંથી સદ્યારિત્ર ધરાવતા અને પરહેઝગાર સંતાનો સમાજમાં મોકલો. આપણે બધાં જ તેને માટે જવાબદાર છીએ. પરંતુ હે સન્માનનીય સજ્જારીઓ ! આપ તેમને સર્વશ્રેષ્ઠ રીતે પ્રશિક્ષિત કરી શકો છો કેમકે સંતાનો માટે માતાનો ખોળો સૌથી સારી પાઠશાળા છે.

બાળ ઉછેર વિષે એક અગત્યના બિંદુ તરફ અંગૂલીનિર્દેશ કરતાં આપે ફરમાવ્યું છે કે “આપના માટે જરૂરી છે કે પોતાના સંતાનોના પ્રશિક્ષણ વિષે ફુરઆને મજુદની (વહી તરીકે આવેલી) સૌથી પ્રથમ આયત ‘ઈકરા-બિસ્મે-રબ્બેકા’ ના ગુઠાર્થ ને સમજવો જરૂરી છે. આ



આયતનો શાબ્દિક અર્થ છે. “અલ્લાહના નામથી પઢો” એટલે કે આપ પોતાના સંતાનોના પ્રશિક્ષણની બાબતે જે કંઈપણ કરો તેમાં અલ્લાહ (ની ઈચ્છા) કેન્દ્ર સ્થાને હોવી



જરૂરી છે. જેથી કરીને (બાળકોના ભવિષ્ય - બાળકોના શિક્ષણ વિગેરે) દરેક ક્ષેત્રમાં બાળક અલ્લાહ તરફથી મળેલ પ્રશિક્ષણનું પ્રદર્શન કરે. કોઈપણ શાસન કે સમાજને અભણ અશિક્ષિત લોકોથી જેટલું નુકશાન નથી વેઠવું પડતું તેનાથી અનેક ગણું નુકસાન તે શાસન - તે સમાજને એવા શિક્ષિત લોકોને કારણે વેઠવું પડે

છે કે જેમનું પ્રશિક્ષણ ઈસ્લામની પદ્ધતિઓ પ્રમાણે અને ઈસ્લામના વાતાવરણમાં થયેલ ન હોય. જેમની પાસે જ્ઞાન તો હોય પરંતુ પરહેઝગારી (તકવા) ન હોય. જેમની પાસે આંતરિક ગુણો ન હોય.

સ્ત્રીઓ જ્યાં સુધી પશ્ચિમનું (ખોટી રીત-રસમોમાં) અનુકરણ કરશે ત્યાં સુધી તેઓ પોતે જ દંટ અને સ્થિર નથી થઈ શકતી. સ્ત્રીઓએ કોઈની ચટવણી અને દગા-ફટકાથી સાવધાન રહેવું જરૂરી છે. પશ્ચિમ સ્ત્રીઓની સ્વતંત્રતા અને પુરુષ સમોવડીયાપણાંનો પ્રચાર

કરીને દગો કરે છે. પરિણામે સ્ત્રીઓ પડે તજીને પોતાની માન-મર્યાદા અને ઈજ્જત આબરૂ બધું ગુમાવી બેસે છે.



દુયકાઓ

શિક્ષક : (વિદ્યાર્થીને) તેં ગૃહકાર્ય કર્યું છે ?

વિદ્યાર્થી : જી ના,

શિક્ષક : તો મારા બાવા માટે તૈયાર થઈ જાવ.

વિદ્યાર્થી : સાહેબ હાથ ધોઈ આવું મારા મમ્મી કહે છે કે કાંઈ પણ ખાતા પહેલાં હાથ ધોવા જોઈએ.

એક વ્યક્તિ ઝડપથી એક દુકાનમાં દાખલ થયો અને કહ્યું : “ડોક્ટર સાહેબ ! મને ક્યો રોગ છે.”

“આંખોનો”

- “એ કેવી રીતે”

બહાર જે બોર્ડ છે તે તમે વાંચી ન શક્યાં - વાંચી શક્યા હોત તો તમે જાણી લીધું હોત કે આ ડોક્ટરનું દવાખાનું નથી વાળંદની દુકાન છે.”

એક છોકરો “મારા પિતામાં ઘણાં ગુણ છે. શુરવીર એવા કે જાણે સિંહ - શરીરે એવા સ્વસ્થ કે જાણે હાથી અને ચાલાક એવા કે જાણે શિયાળ”

બીજો છોકરો : “જો અમારે તેમને જોવા હોય તો ટિકિટ ક્યાંથી મળશે ?”

એક વ્યક્તિ ક્રોધિત થઈને સુશોભનની વસ્તુઓની એક દુકાનમાં પ્રવેશ્યો, અને દુકાનવાળાને કહ્યું “મેં આપની દુકાનમાંથી હાથીદાંતથી બનેલી કેટલીક વસ્તુઓ ખરીદી હતી. પરંતુ ઘરે જઈને જોઈ તો બધી પ્લાસ્ટિકની નિકળી”

દુકાનદારે લુચ્ચાઈથી જવાબ આપ્યો, “સાહેબ આપ ગુસ્સે ન થાવ ! વાંક અમારો નથી!! અમને શી ખબર હાથીએ જ બનાવટી દાંત લગાડેલા હશે.”



હઝરત ઝેહરા (સ.અ.)

ઈમામ ખુમૈનીના ખયાનમાં



૨૦ જમાદીયુસ્સાનીના દિવસે એ હસ્તીએ આ પૃથ્વી ઉપર પદાપિણ કર્યું કે જેમનામાં સઘળા અંબિયા અ.સ.ની વિશિષ્ટતાઓ એકત્રિત થયેલી હતી.

આપની ‘બા બરકત હસ્તી’ માનવતાના તમામ ગુણોનું કેન્દ્ર છે. એ વિશિષ્ટતાઓ અને ગુણો કે જેની એક મનુષ્યમાં ખાસ કરીને એક સ્ત્રીમાં કલ્પના કરી શકાય તે તમામ વિશિષ્ટતાઓ અને ગુણો આપની જાતમાં કેન્દ્રિત થયેલાં છે.

આપનું નૂર માનવસર્જન કરતાં પણ પહેલા સર્જયું હતું. રિવાયતોમાં આવ્યું છે કે નબીયે કરીમ (સ.અ.વ.) અને તમામ માઅસૂમીન (અ.સ.)ના નૂરનું સૃષ્ટિના સર્જન કરતાં પણ પહેલા સર્જન કરવામાં આવ્યું હતું. અને અલ્લાહની દૃષ્ટિમાં તેમનાં દરજ્જાઓ પ્રાપ્ત થયેલ છે. હઝરતે ઝહરા (સલા.) દેવલોક (આલમે મલકૂત)ની હસ્તી છે કે જેમને મનુષ્યના સ્વરૂપમાં મોકલવામાં આવ્યા હતાં અને એ કહેવું



પણ અસ્થાને નહીં ગણાય કે તે
'ઈલાહી મખ્લૂક' છે કે જેમને સ્ત્રી
સ્વરૂપે અલ્લાહે પૃથ્વી ઉપર ઉતાર્યા
હતાં. તેમનામાં દેવલોકીય (મલકૂતી)
અને ઈશ્વરીય (ઈલાહી) બંને ગુણો
દૃષ્ટિમાન થાય છે.

જ્ઞાતેમા (સલા.)નું આ નાનકડું મકાન અને તેમાં જેમનો ઉછેર
થતો હતો તે ચાર-પાંચ વ્યક્તિઓએ તમામમાં ખુદાની કુદરત
દૃષ્ટિગોચર થાય છે. તેમણે એવા કાર્યો કર્યા છે જેનાથી હું અને આપ જ
નહીં પરંતુ પૂરું માનવવિશ્વ આશ્ચર્યચકિત છે.

તે સજ્જારીએ એક નાનકડા મકાનમાં એવી વ્યક્તિઓનો ઉછેર
કર્યો, જેમના પ્રકાશના કિરણો પૃથ્વીથી આકાશ અને આલોકથી
પરલોક સુધી ફેલાએલાં છે.

સલામ એ નાનકડા ઓરડા પર ! જેમાં ખુદાની મહાનતાનો
પ્રકાશ દૃષ્ટિગોચર થાય છે અને જે આદમના સર્વશ્રેષ્ઠ સંતાનોનું ઉછેર
કેન્દ્ર છે.



આપણાં શીઆઓના અકીદાઓ

(ધાર્મિક માન્યતાઓ)

(હપ્તો-૧૨ મો)



આપણે શીઆઓ જમીન - માટી - કાંકરા - પત્થર અને જમીનના ભાગરૂપે પ્રાપ્ત થયેલ વસ્તુ અને વનસ્પતિ વિગેરે ઉપર જ સજદો કરીએ છીએ. કારપેટ - બેડશીટ - ખાદ્યવસ્તુઓ અને ઘરેણા વિગેરે ઉપર સજદો કરતાં નથી. કેમકે આ વિષે શીઆ અને સુન્ની બંને સંપ્રદાયોના ધાર્મિક પુસ્તકોમાં ઘણી રિવાયતો મળે છે જો કે માટી પવિત્ર (પાક) હોવી જોઈએ. અને આ પવિત્રતાની તાકીદને કારણે શીઆ લોકો પોતાની સાથે પવિત્ર માટીનો ટેફો (દા.ત. સજદાગાહ વિગેરે) રાખે છે. તેવી જ રીતે શીઆ લોકો નમાઝમાં પોતાના જમણા હાથને ડાબા હાથ ઉપર નથી રાખતાં કેમકે રસૂલે ઈસ્લામ સ.અ.વ.

سراط علی حقی

لا تَقْبَلِ اسْطِطَالَيَةَ حَنْفٍ مِنْ حُلَامِ بْنِ
جَسَّاسٍ مِنْ عَدَا

પણ નમાઝમાં હાથ આવી રીતે નહોતાં રાખતા અને આ પદ્ધતિ પ્રમાણભૂત રીતે સાબીત થયેલી નથી અને એ કારણે જ સુન્ની સંપ્રદાયની એક શાખા માલિકી લોકો પણ નમાઝમાં આ પદ્ધતિ અનુસરતા નથી.

★ આપણે શીઆ સંપ્રદાયના અનુયાયીઓ વચ્ચે કરતી વખતે બંને હાથોને કોણીથી લઈને આંગળીઓના અંત સુધી એટલે કે ઉપરથી નીચે ઘોઈએ છીએ. તેનાથી ઉંઘી પદ્ધતિથી હાથ ધોતા નથી. કેમકે આ પદ્ધતિ અમે અમારા ઈમામોના અનુસરણમાં અપનાવી છે. અને અઈમ્માએ આ પદ્ધતિ રસૂલે ખુદા સ.અ.વ. પાસેથી જાણી છે અને પોતાના પિતામહ (દાદા)ની વાતોને બીજાઓ કરતાં એહલેબૈત વધારે સારી રીતે જાણતાં હતાં કે તેમના પિતામહ વચ્ચેમાં હાથ કેવી રીતે ધોતા હતાં અને રસૂલે ખુદા સ.અ.વ. વચ્ચેમાં હાથ આવી રીતે જ ધોતા હતાં.

તેવી જ રીતે અમે લોકો પગ ધોવાને બદલે તેનો “મસહ” કરીએ છીએ. એનું પણ કારણ ઉપર આપવામાં આવેલું છે તેજ છે. એટલે કે આમાં પણ અમો એહલેબૈત અ.સ.નું અનુસરણ કરીએ છીએ.



તસ્બીહે

હઝરત ફાતેમા

મહશ સલા.


એક વખત પોતાના પરમ આદરણીય પિતા હઝરત રસૂલે ખુદા સ.અ.વ. સમક્ષ એક દાસી આપવાની અરજ ગુજરી ત્યારે રસૂલે ખુદા સ.અ.વ.એ દાસી આપવાને

બદલે એક માળા (તસ્બીહ) પઢવાની રીત સમજાવી. કે જે આજે પણ તસ્બીહે ફાતેમા ઝહરાના નામે પ્રખ્યાત છે.

કે જેમાં ૩૪ વખત અલ્લાહો અકબર - ૩૩ વખત અલહમ્દો લિલ્લાહ અને ૩૩ વખત સુબ્હાનલ્લાહનું રટણ (વિદ) કરવાનું હોય છે.

અને હઝરત ફાતેમા સલા. આ તસ્બીહ શીખી ગયાં પછી એટલા પ્રસન્ન થઈ ગયાં કે દાસીની ઈચ્છા જ તજી દીધી.

ઈમામ જાઅફરે સાદિક (અ.સ.)થી રિવાયત છે કે હું નમાઝ પછીની તમામ દુઆઓ (તાઅકીબાત)માં "તસ્બીહ ફાતેમા ઝહરા (સલા.)"ને એક હજાર રકઅત (નિફલ) નમાઝ કરતાં વધારે પસંદ કરું છું.



ટાપુ પર રહેતાં એક પુરુષની તૌબા

હઝરત ઈમામ ઝૈનુલ આબેદીન અ.સ.થી રિવાયત છે કે એક વ્યક્તિ પોતાના કુટુંબના સભ્યો સાથે વહાણમાં પ્રવાસ કરી રહ્યો હતો. બન્યુ એવું કે વહાણ ડુબી ગયું અને તે વ્યક્તિની પત્ની સિવાયના તમામ સભ્યો સમુદ્રમાં ડુબી ગયાં. તેની પત્ની વહાણના લાકડાના એક ટુકડા ઉપર ચઢી ગઈ અને છેવટે લાકડાનો તે ટુકડો તરતા-તરતાં સમુદ્રમાં આવેલા એક ટાપુના કિનારે પહોંચી ગયો.






તે ટાપુમાં એક ચોર-બદમાશ વ્યક્તિ રહેતો હતો. એવો કોઈ ગુનાહ નહીં હોય કે જે તે બદમાશ વ્યક્તિએ કર્યો નહીં હોય. સમુદ્રના કિનારે પહોંચેલી તે સ્ત્રીને તેણે જોઈ લીધી. તેણે સમુદ્ર કિનારા ઉપર એકલી સ્ત્રીને જોઈને પ્રથમ તો આશ્ચર્ય સાથે પુછ્યું “તું માનવ છે કે જિન” તે સ્ત્રીએ કહ્યું “હું માનવજાતીની જ છું.” આ સાંભળીને તે બદમાશ વ્યક્તિ તે સ્ત્રીને અડીને એવી રીતે બેસી ગયો કે જાણે તે સ્ત્રી તેની જ પત્ની હોય અને જ્યારે તેણે તે સ્ત્રી સાથે કુચેષ્ટા કરવા પ્રયત્ન કર્યો ત્યારે તો તે સ્ત્રી ધ્રુજવા લાગી.

(વધુ આવતા અંકે)



બાળકોની કાર્યરી

વહાલા બાળકો, આ પાનું તમારું રહેશે. તમે કોઈ ધાર્મિક વાર્તા, કાવ્ય પંક્તિ, ચિત્ર કે દુચકો વિગેરે મોકલશો. જેથી તમારું પોતાનું આ પાનું ભર્યું ભર્યું રહે ! સાથે આપનું નામ, સરનામું, ઉંમર લખવાનું ભૂલતા નહીં !



જુઓ અને સમજો



ખાસ નોંધ : સભ્ય તથા એજન્ટ મિત્રોને નમ્ર અરજ છે કે જેનું અગાઉનું લવાજમ બાકી છે તે અને નવા વર્ષનું લવાજમ મોકલી આપવા વિનંતી.

"હાદી" માસિકના મેમ્બર બનવા માટે સંપર્ક કરો :

અમદાવાદ	: (૧) શબ્દીરભાઈ નુરાની ફોન : ૯૩૭૬૧ ૬૮૩૦૬ (૨) મોલાના ઝફરુલ હસન ફોન : ૯૩૨૭૫ ૩૬૬૩૮ (૩) ઝાફીરભાઈ મોમીન ફોન : ૯૩૨૭૦ ૪૧૩૧૪
ભાવનગર	: મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	: મેહદીરઝા એમ. ભંભેરા ફોન : ૯૯૨૪૩ ૨૭૨૨૭
કાણોદર	: નૌશાદભાઈ, જાફરી ચેનલ ફોન : ૯૯૯૮૭ ૭૩૬૧૧
મેતા	: મોહસીનભાઈ કડીવાલ ફોન : ૯૮૯૮૩ ૬૯૦૮૯
ભરૂચ	: મુસ્તાકઅલી પાનવાલા ફોન : ૯૮૨૪૨ ૪૩૦૫૧
સેલવાસા	: ગુલામ અબ્બાસભાઈ દેવજાણી ફોન: ૯૮૨૫૯ ૯૯૯૭૮
ધોળકા	: કમરઅલીભાઈ મોમીન
ડેડીયાપાડા	: રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
રાજૂલા	: મોલાના હસન મહદી ફોન : ૯૯૦૪૧૪૬૧૧૦
સિહોર	: હસનઅલી વજીરઅલી વસાયા ફોન : ૯૮૭૯૯૬૯૮૬૮
અંજાર	: રફીકભાઈ ખોજા ફોન : ૯૯૨૫૩ ૧૮૬૨૧
કચ્છ	: મુસ્તાક હુસૈન અબ્દુલ હુસૈન માસ્ટર ફોન : ૯૮૨૪૨ ૧૬૪૭૦
રૂસ્તમપુરા	: સૈયદ આશીક હુસૈન ફોન : ૯૮૨૪૧ ૧૯૩૭૨



HADI MASIK

: Publishers :

Hauza-e-Ilmiyah Imam Khomaini (R.A.)

Goldenpark, Vatva, Ahmedabad. (Guj.) INDIA - 382440.

Ph. : 079 - 25892786, +91-94266 78614, +91-94266 78612

E-mail : hadimasik@yahoo.com

Website : www.hadikids.org

Printed by : PRINTWELL PRINTERS, Ahmedabad. (M) 9898001474

